

# Il-Ġurnal Uffiċjali

## tal-Unjoni Ewropea

L 27



Edizzjoni bil-Malti

Legiżlazzjoni

Volum 56

29 ta' Jannar 2013

Werrej

## II Atti mhux legiżlattivi

## REGOLAMENTI

- ★ **Regolament ta' Implimentazzjoni tal-Kunsill (UE) Nru 78/2013 tas-17 ta' Jannar 2013 li jimponi dazju anti-dumping definittiv u li jiġbor b'mod definittiv id-dazju provviżorju impost fuq l-importazzjonijiet ta' ċerti aċċessorji ta' tubi u pajpijiet tal-hadid jew tal-azzar li joriginaw mir-Russja u mit-Turkija** ..... 1
- ★ **Regolament tal-Kummissjoni (UE) Nru 79/2013 tat-28 ta' Jannar 2013 li jagħmel l-importazzjonijiet tal-bijodizil li jorigina fl-Argentina u l-Indonezja suġġett għar-registrazzjoni** ..... 10
- Regolament ta' Implimentazzjoni tal-Kummissjoni (UE) Nru 80/2013 tat-28 ta' Jannar 2013 li jistabilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex ..... 13

## Rettifika

- ★ **Rettifika għad-Deciżjoni 2011/638/UE tal-Kummissjoni tas-26 ta' Settembru 2011 dwar il-punti ta' referenza biex jiġu allokati lill-operaturi tal-ajruplani kwoti mingħajr hlas ta' emissjonijiet ta' gassijiet serra skont l-Artikolu 3e tad-Direttiva 2003/87/KE tal-Parlament Ewropew u tal-Kunsill (ĠU L 252, 28.9.2011)** 15

Prezz: EUR 3

**MT**

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## II

(Atti mhux legiżlattivi)

## REGOLAMENTI

## REGOLAMENT TA' IMPLIMENTAZZJONI TAL-KUNSILL (UE) Nru 78/2013

tas-17 ta' Jannar 2013

**li jimponi dazju anti-dumping definittiv u li jiġbor b'mod definittiv id-dazju provviżorju impost fuq l-importazzjonijiet ta' ċerti aċċessorji ta' tubi u pajpijiet tal-hadid jew tal-azzar li joriġinaw mir-Russja u mit-Turkija**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea <sup>(1)</sup> ("ir-Regolament bażiku"), u b'mod partikolari l-Artikolu 9 tiegħu,

Wara li kkunsidra l-proposta mill-Kummissjoni Ewropea wara konsultazzjoni mal-Kumitat Konsultattiv,

Billi:

jirrappreżentaw aktar minn 40 % tal-produzzjoni totali tal-Unjoni ta' ċerti aċċessorji ta' tubi u pajpijiet tal-hadid jew tal-azzar.

- (3) Kif stipulat fil-premessa 15 tar-Regolament provviżorju, l-investigazzjoni ta' dumping u hsara kopriet il-perijodu mill-1 ta' Ottubru 2010 sal-30 ta' Settembru 2011 ("il-perijodu ta' investigazzjoni" jew il-"PI"). L-eżami tat-tendenzi rilevanti għall-valutazzjoni tal-hsara kopra l-perijodu mill-1 ta' Jannar 2008 sa tmiem il-PI ("il-perijodu kkunsidrat").

## 2. Il-proċedura sussegwenti

- (4) Wara l-iżvelar tal-fatti u l-kunsiderazzjonijiet essenzjali, li fuq il-bażi tagħhom kien deċiż li jkunu imposti miżuri anti-dumping provviżorji ("l-iżvelar provviżorju"), bosta partijiet interessati ressqu sottomissjonijiet bil-miktub biex juru fehmiethom dwar il-konklużjonijiet provviżorji. Il-partijiet li għamlu din it-talba ngħataw ukoll l-opportunità li jinstemgħu.

- (5) Il-Kummissjoni kompliet tfittex u tanalizza l-informazzjoni kollha li dehrilha li kienet meħtieġa għall-konklużjonijiet definittivi tagħha.

## 3. It-tehid tal-kampjuni

- (6) Fin-nuqqas ta' kummenti rigward il-kampjun tal-produtturi, tal-importaturi mhux relatati u tal-produtturi esportaturi tal-Unjoni, il-konklużjonijiet provviżorji fil-premessi 5 sa 11 tar-Regolament provviżorju huma b'dan ikkonfermati.

## 4. Miżuri fis-seħh fir-rigward ta' pajjiżi terzi ohra

- (7) Qieghed jittenna li hemm miżuri anti-dumping definittivi fis-seħh fir-rigward ta' ċerti aċċessorji ta' tubi u pajpijiet tal-hadid jew l-azzar li joriġinaw mill-Malasja, mir-Repubblika Popolari taċ-Ċina, mir-Repubblika tal-Korea u mit-Tajlandja, u b'rizultat ta' prattiki ta' ċirkumvenzjoni

## A. PROĊEDURA

## 1. Miżuri provviżorji

- (1) Fil-31 ta' Lulju 2012, il-Kummissjoni Ewropea ("il-Kummissjoni"), bir-Regolament (UE) Nru 699/2012 <sup>(2)</sup> ("ir-Regolament provviżorju") impona dazju anti-dumping provviżorju fuq l-importazzjonijiet ta' ċerti aċċessorji ta' tubi u pajpijiet tal-hadid jew tal-azzar li joriġinaw mir-Russja u mit-Turkija.
- (2) Il-proċediment ingħata bidu b'notifika ta' bidu <sup>(3)</sup> ppubblikata fl-1 ta' Novembru 2011, wara lment imressaq fl-20 ta' Settembru 2011 mill-Kumitat tad-Difiża tal-Industrija tal-Aċċessorji tal-Azzar għall-Iwweldjar tat-Truf tal-Unjoni Ewropea ("l-ilmentatur") fisem il-produtturi li

<sup>(1)</sup> ĠU L 343, 22.12.2009, p. 51.

<sup>(2)</sup> ĠU L 203, 31.7.2012, p. 37.

<sup>(3)</sup> ĠU C 320, 1.11.2011, p. 4.

wkoll fir-rigward ta' ċerti aċċessorji ta' tubi u pajpijiet tal-hadid jew tal-azzar li joriginaw mir-Repubblika tal-Poplu taċ-Ċina, ikkunsinnati mill-Indoneżja, mis-Sri Lanka, mill-Filippini u mit-Tajwan (b'ċerti eċċezzjonijiet) <sup>(1)</sup>. Il-pajjiżi msemmija fis-sentenza preċedenti ghandhom jissejhu "il-pajjiżi suġġetti ghal miżuri anti-dumping".

## B. IL-PRODOTT IKKONĊERNAT U L-PRODOTT SIMILI

- (8) Kif spjegat fil-premessa 17 tar-Regolament provviżorju, il-prodott ikkonċernat huwa l-aċċessorji ta' tubi u pajpijiet (minbarra tagħmir tal-hadid fondut, il-flanġijiet u t-tagħmir bil-kamin), tal-hadid jew tal-azzar (ma jinkludix l-azzar li ma jissaddadx) bl-ikbar dijametru ta' barra ma jaqbiż is-609,6 mm, tat-tip li jiġi użat għall-iwweldjar tat-truf jew finijiet oħra, li bħalissa huwa klassifikabbli fil-kodiċi NM ex 7307 93 11, ex 7307 93 19 u ex 7307 99 80 ("il-prodott ikkonċernat").
- (9) Fin-nuqqas ta' kummenti dwar il-prodott ikkonċernat u l-prodott simili, il-konkluzjonijiet provviżorji fil-premessi 17 sa 20 tar-Regolament provviżorju huma b'dan ikkonfermati.

## C. DUMPING

### 1. Ir-Russja

#### 1.1. Il-valur normali

- (10) Produttur esportatur wiehed Russu qal li fil-kalkoli tal-marġni tad-dumping kellha tintuża biss id-dejta miksuba minn kumpaniji Russi u li jmur kontra l-preċiżjoni li tintuża dejta minn kumpaniji Torok. Ta' min ifakkar li fin-nuqqas ta' kooperazzjoni minn xi produttur esportatur Russu, il-valur normali għar-Russja ġie stabbilit skont l-Artikolu 18(1) u 18(5) tar-Regolament bażiku abbażi tal-fatti disponibbli, jiġifieri informazzjoni miksuba minghand dawk il-produtturi esportaturi Torok li jużaw pajpijiet u tubi tal-azzar mingħajr saldaturi Russi bħala input għall-produzzjoni tal-prodott ikkonċernat. Għaldaqstant it-talba hija b'dan miċhuda.
- (11) Fin-nuqqas ta' kwalunkwe kumment iehor dwar id-determinazzjoni tal-valur normali, il-konkluzjonijiet provviżorji fil-premessi 22 sa 25 tar-Regolament provviżorju huma b'dan ikkonfermati.

#### 1.2. Il-prezz tal-esportazzjoni

- (12) Fin-nuqqas ta' kummenti dwar id-determinazzjoni tal-prezz tal-esportazzjoni, il-konkluzjonijiet provviżorji tal-premessi 26 u 27 tar-Regolament provviżorju huma b'dan ikkonfermati.

#### 1.3. Tqabbil

- (13) Fin-nuqqas ta' kummenti dwar it-tqabbil tal-prezz tal-esportazzjoni u l-valur normali, il-konkluzjonijiet provviżorji fil-premessi 28 u 29 tar-Regolament provviżorju huma b'dan ikkonfermati.

### 1.4. Marġni tad-dumping

- (14) Produttur esportatur wiehed Russu qal li d-dazju anti-dumping provviżorju ta' 23,8 % mhuwiex ġustifikat fid-dawl tal-fatt li l-kumpanija tesporta biss elbows tal-azzar lejn l-Unjoni u anki dawn hija tesportahom biss fi kwantitajiet żgħar hafna. Madankollu, l-elbows tal-azzar huma parti mill-prodott suġġett għal din l-investigazzjoni u dan ma ġie ikkontestat minn xi parti interessata. Barra minn hekk, il-kriterju biex l-importazzjonijiet fl-Unjoni jitqiesu neglijabbli kif imsemmi fl-Artikolu 5(7) u fl-Artikolu 9(3) tar-Regolament bażiku jiġi kkunsidrat biss fil-livell tal-pajjiż kollu kemm hu u mhux individwalment għal kull kumpanija. Għaldaqstant it-talba hija b'dan miċhuda.
- (15) Produttur esportatur Russu iehor sostna li ma kienx qed jiddampja u li dan jidher mill-fatt li f'diversi okkażjonijiet kien tilef offeriti li rebhuhom kompetituri Ewropej għall-provvista ta' elbows u bends. Kif imsemmi hawn fuq, huwa mfakkar li l-ebda produttur esportatur Russu ma kkoopera f'din l-investigazzjoni u għalhekk il-kalkoli tad-dumping għar-Russja saru skont l-Artikolu 18(1) u l-Artikolu 18(5) tar-Regolament bażiku abbażi tal-fatti disponibbli. Anke jekk it-talba tiġi kkunsidrata, għandu jiġi nnutat li t-telf ta' offeriti li jehduhom kompetituri tal-Unjoni bl-ebda mod ma jfisser li mhux qed isir dumping mill-produttur esportatur Russu. Għaldaqstant it-talba hija b'dan miċhuda.
- (16) Fin-nuqqas ta' kwalunkwe kumment iehor dwar il-kalkolu tal-marġni tad-dumping, il-konkluzjonijiet fil-premessi 30 u 31 tar-Regolament provviżorju huma b'dan ikkonfermati.
- (17) Il-marġni tad-dumping fil-pajjiż kollu kemm hu li ġie ddeterminat finalment, espress bħala percentwali tal-prezz CIF fuq il-fruntiera tal-Unjoni, bid-dazju mhux imhallas, huwa kif ġej:

Kumpanija	Marġni tad-dumping
Il-kumpaniji kollha	23,8 %

### 2. It-Turkija

#### 2.1. Il-valur normali

- (18) Fin-nuqqas ta' kummenti dwar id-determinazzjoni tal-valur normali, il-konkluzjonijiet provviżorji fil-premessi 32 sa 40 tar-Regolament provviżorju huma b'dan ikkonfermati.

#### 2.2. Il-prezz tal-esportazzjoni

- (19) Produttur esportatur wiehed qal li l-marġni tal-profit miksub mill-merkanzija bil-baħar, jiġifieri d-differenza bejn l-ispiża tal-ġarr mghoddija lill-kljenti u dik imhallsa mill-produttur esportatur lill-kumpanija tat-tbahhir, għandu jiġi inkluz fil-prezz tal-esportazzjoni. Madankollu, skont l-Artikolu 2(8) tar-Regolament bażiku, il-prezz tal-esportazzjoni huwa l-prezz tabilhaqq imhallas, jew dak li

<sup>(1)</sup> ĠU L 275, 16.10.2008, p. 18 u ĠU L 233, 4.9.2009, p. 1.

tabilhaqq għandu jithallas, għall-prodott meta dan jinbiegħ għall-esportazzjoni mill-pajjiż esportatur lill-Unjoni. Margni ta' profitt miksub mit-trasport tal-prodott lill-klijent ma jistax jitqies bhala parti mill-prezz tal-esportazzjoni tal-prodott innifsu. Għaldaqstant it-talba hija b'dan miċhuda.

- (20) Fin-nuqqas ta' kwalunkwe kumment ieħor dwar id-determinazzjoni tal-prezz tal-esportazzjoni, il-konklużjonijiet provviżorji tal-premessi 41 sa 43 tar-Regolament provviżorju huma b'dan ikkonfermati.

### 2.3. Tqabbil

- (21) L-Assocjazzjoni Torka tal-Esportaturi tal-Azzar (ÇIB) qalet li d-differenzi sinifikanti fil-prezz bejn l-aċċessorji tal-pajpijiet mingħajr saldataura u dawk iwweldjati ma tqisux sew fit-tqabbil bejn il-prezz tal-esportazzjoni u l-valur normali. Madankollu, il-kumpaniji kollha li kkooperaw ressuq informazzjoni abbażi ta' kull tranżazzjoni fir-rigward tal-bejgħ ta' aċċessorji mingħajr saldataura u dawk iwweldjati. Dik l-informazzjoni intużat espliċitament għat-tqabbil bejn il-prezz tal-esportazzjoni u l-valur normali. Fi kliem ieħor, l-aċċessorji mingħajr saldataura tqabblu biss mal-aċċessorji mingħajr saldataura u dawk iwweldjati tqabblu biss ma' dawk iwweldjati. Għaldaqstant it-talba hi miċhuda.
- (22) Fin-nuqqas ta' kwalunkwe kumment ieħor dwar it-tqabbil, il-konklużjonijiet fil-premessa 44 tar-Regolament provviżorju huma b'dan ikkonfermati.

### 2.4. Il-marġni tad-dumping

#### (a) Il-marġni tad-dumping għall-kumpaniji investigati

- (23) Qed jiġi mfakkar li l-marġni individwali tad-dumping stabbilit provviżorjament għal wiehed mit-tliet produttori esportaturi li kkooperaw gie stabbilit abbażi tat-tqabbil tal-valur normali medju peżat mal-prezz tal-esportazzjoni medju peżat tal-prodott ikkonċernat lejn l-Unjoni. Fin-nuqqas ta' kummenti dwar id-determinazzjoni tal-marġni tad-dumping ta' dik il-kumpanija, il-konklużjonijiet provviżorji fil-premessa 46 tar-Regolament provviżorju huma b'dan ikkonfermati.
- (24) Il-kalkoli tad-dumping fir-rigward taż-żewġ kumpaniji l-oħra li kkooperaw urew li l-huma wettqu dumping immirat f'termini ta' perijodu partikolari ta' żmien kif ukoll fir-rigward ta' klijenti u reġjuni partikolari. Tabilhaqq, kien hemm mudell ċar tal-prezzijiet tal-esportazzjoni tagħhom li varja b'mod sinifikanti fost ix-xerrejja u

r-reġjuni kif ukoll il-perijodi ta' żmien differenti (sa 30 % għal mudelli identiċi tal-prodott ikkonċernat). Barra minn hekk, il-kalkolu tad-dumping ibbażat fuq it-tqabbil tal-valur normali medju peżat mal-prezz tal-esportazzjoni medju peżat skont il-metodu pprovdut fl-Artikolu 2(11), l-ewwel parti tal-ewwel sentenza tar-Regolament bażiku, ma rriflettix il-grad shiħ ta' dumping magħmul miż-żewġ produttori kkonċernati, kif muri fil-premessa 27 ta' dan ir-Regolament. Il-marġni tad-dumping lanqas ma seta' jiġi stabbilit billi jitqabblu l-valuri normali individwali mal-prezzijiet individwali tal-esportazzjoni lejn l-Unjoni abbażi ta' kull tranżazzjoni skont l-Artikolu 2(11), it-tieni parti tal-ewwel sentenza tar-Regolament bażiku, u dan minhabba li ma kienx hemm biżżejjed tranżazzjonijiet domestiċi ta' valur normali hekk li jikkorrispondi mat-tranżazzjonijiet ta' esportazzjoni kif muri fil-premessa 28.

- (25) Għalhekk, sabiex jirrifletti l-ammont shiħ tad-dumping prattikat miż-żewġ kumpaniji kkonċernati, skont l-Artikolu 2(11) tar-Regolament bażiku, il-valur normali stabbilit fuq il-bażi tal-medja differenzjata, fil-każ tagħhom, tqabbel mal-prezzijiet tat-tranżazzjonijiet individwali kollha tal-esportazzjoni lejn l-Unjoni. Minhabba li t-tali metodu ta' tqabbil huwa eċċezzjoni għall-ewwel żewġ metodi previsti fl-Artikolu 2(11) tar-Regolament bażiku, il-Kummissjoni kkontrollat bir-reqqa jekk f'dan il-każ ġewx sodisfatti l-kundizzjonijiet li jippermettu li wiehed jirrikorri għalih. Gew żvelati l-kalkoli dettaljati tad-dumping, inklużi x-xejriet tal-prezz tal-esportazzjoni stabbilit. Hadd mill-produttori esportaturi ma kkontesta d-dejta ewlenija.
- (26) Madankollu, iż-żewġ kumpaniji li kkooperaw, is-ÇIB u l-Gvern Tork, iddikjaraw li ma nġhatatx spjega suffiċjenti dwar id-dumping selettiv stabbilit għaž-żewġ produttori esportaturi Torok u li, f'kull każ, kull mudell ta' prezzijiet tal-esportazzjoni li seta' kien hemm ma kienx wiehed intenzjonat. Waqt seduta mal-Uffiċjal tas-Smigh, mitluba miż-żewġ esportaturi Ċinizi, liż-żewġ kumpaniji nġhatawlhom spjegazzjonijiet fid-dettall dwar id-dumping filmira stabbilit u dwar il-kalkoli tal-marġni tad-dumping li ssejjes fuqhom. Il-Kummissjoni kkjarifikat ukoll li anki jekk ma kinux intenzjonati<sup>(1)</sup>, il-prattiki tagħhom kellhom l-effett ta' dumping selettiv. Ta' min jinnota li r-Regolament bażiku ma jehtiġx li l-awtorità investigativa tidentifika r-raġunijiet potenzjali għad-dumping selettiv, bħalma huma l-varjazzjonijiet fil-kambju, il-politiki tal-prezz reġjonali differenti, eċċ. Ix-xejriet tabilhaqq differenti fil-prezzijiet tal-esportazzjoni fost xerrejja, reġjuni u perijodi taż-żmien differenti, huma biżżejjed<sup>(2)</sup>. B'segwitu għas-seduta tas-smigh, liż-żewġ kumpaniji nġhatawlhom ukoll spjegazzjonijiet speċifikament marbuta magħhom. Barra minn hekk, intbagħtet Note Verbale lid-Delegazzjoni Permanenti tat-Turkija għall-Unjoni bi kjarifiki dwar

<sup>(1)</sup> Kawża T-274/02, *Ritek Corp. and Prodisc Technology Inc. v Council* [2006] ECR II 4305, paragrafu 57.

<sup>(2)</sup> Kawża T-274/02, *Ritek Corp. and Prodisc Technology Inc. v Council* [2006] ECR II 4305, paragrafu 60.

id-dumping immirat stabbilit u dwar il-metodoloġija applikata għall-kalkolu tal-marġni tad-dumping. Mhux biss, waqt seduta mal-Uffiċjal tas-Smigh, mitluba mis-ĊIB, lil din inghatawliha spjegazzjonijiet fid-dettall fir-rigward tad-dumping fil-mira stabbilit u dwar il-kalkoli tal-marġni tad-dumping li ssejjes fuqhom.

- (27) L-investigazzjoni stabbilixxiet, għal kull wiehed miż-żewġ esportaturi, tliet mudelli ċari ta' prezzijiet tal-esportazzjoni li jkopru l-biċċa l-kbira tal-bejgħ tagħhom f'esportazzjoni lill-Unjoni, jiġifieri l-prezzijiet tal-esportazzjoni varjaw b'mod sinifikanti fost ix-xerrejja u r-reġjuni kif ukoll il-perijodi differenti, kif xehdet id-dejta ewlenija żvelata lill-partijiet. Dan kien ir-riżultat ta' eżaminazzjoni serja taċ-ċirkostanzi eċċezzjonali ta' dan il-każ u li abbażi tagħha tqies li hu neċessarju li jsir rikors għad-dumping selettiv. Wara li ġew stabbiliti d-differenzi sinifikanti fil-prezzijiet tal-esportazzjoni, u filwaqt li wiehed biss minn daww il-tliet mudelli ta' esportazzjoni jkun biżżejjed biex isir rikors għall-medja peżata fil-metodoloġija tat-tqabbil tat-tranzazzjonijiet kollha tal-esportazzjoni, individwalment, dan il-metodu ta' tqabbil tqies f'loku f'dan il-każ partikulari. Barra minn dan, għal kull waħda miż-żewġ kumpaniji, l-ammont totali ta' dumping stabbilit bit-tqabbil tal-valur normali medju peżat mal-prezz tal-esportazzjoni medju peżat tal-prodott ikkonċernat lejn l-Unjoni (l-ewwel metodu simmetriku) ivarja b'mod sinifikanti mill-ammont ta' dumping stabbilit bit-tabbil tal-valur normali abbażi ta' medja peżata mal-prezzijiet tat-tranzazzjonijiet kollha lejn l-Unjoni, individwalment (il-metodu asimmetriku), kif xehdet id-dejta ewlenija żvelata lill-partijiet. Għaldaqstant jista' jiġi konkluż li l-użu tal-ewwel metodu simmetriku jkollu l-effett li jgħatti b'mod li ma għandux ikun id-dumping immirat li sehħ tul perijodu ta' żmien speċifiku, f'reġjuni speċifiċi u lil konsumaturi speċifiċi. Fi kliem iehor, il-marġni tad-dumping stabbilit mill-ewwel metodu simmetriku ma jkunx jirrifletti l-grad shiħ ta' dumping li jkunu qed isir miż-żewġ kumpaniji kkonċernati.
- (28) Il-marġni tad-dumping ukoll ma setax jiġi stabbilit bi tqabbil tal-valuri normali individwali mal-prezzijiet individwali tal-esportazzjoni lejn l-Unjoni abbażi ta' kull tranzazzjoni, individwalment, skont l-Artikolu 2(11), it-tieni parti tal-ewwel sentenza tar-Regolament bażiku (it-tieni metodu simmetriku). Dan il-metodu jinvolvi li jiġu identifikati tranzazzjonijiet domestiċi individwali, li huma komparabbli ma' tranzazzjonijiet ta' esportazzjoni individwali, u dan filwaqt li jiġu kkunsidrati fatturi bħalma huma l-kwantità ta' bejgħ u d-data tat-tranzazzjoni. Minhabba n-nuqqas ta' biżżejjed tranzazzjonijiet domestiċi għall-valur normali li jikkorrispondi mat-tranzazzjonijiet ta' esportazzjoni, ma kienu possibbli li l-marġni tad-dumping jiġi stabbilit abbażi tat-tieni metodu simmetriku. Għalhekk, minhabba li ġie stabbilit mudell ta' prezzijiet tal-esportazzjoni li varjaw b'mod sinifikanti fost ix-xerrejja, ir-reġjuni u l-perijodi ta' żmien differenti u minhabba li ż-żewġ metodi simmetriċi ma kinux se jirriflettu l-grad shiħ tad-dumping, ġie deciż, skont it-tieni sentenza tal-Artikolu 2(11), li l-marġni tad-dumping jiġi stabbilit abbażi tal-metodu asimmetriku.

- (29) Kemm iż-żewġ kumpaniji li kkooperaw u kemm is-ĊIB stqarrew li ma kienu ġustifikati li wiehed iqabbel il-prezzijiet tal-esportazzjoni kkonvertiti f'Liri Torok, u dan minhabba li l-bejgħ lejn l-Unjoni kien sar bl-euro filwaqt li l-Lira Torka tintuża biss għal raġunijiet ta' kontabbiltà. Kien argumentat li l-varjazzjonijiet tal-kambju bejn l-euro u l-Lira Torka kellhom effett sinifikanti fuq kif ġew stabbiliti l-prezzijiet li bla dubju jaffettwa r-riżultat tat-tqabbil tal-prezz tal-esportazzjoni bejn perijodi ta' żmien differenti b'mod mhux ġustifikat. Madankollu, il-prattika konsistenti tal-Kummissjoni hi li tqabbel il-prezzijiet tal-esportazzjoni u tikkalkula l-marġni tad-dumping fil-valuta użata fil-kontabbiltà tal-produtturi esportaturi li qed jikkooperaw fil-pajjiż esportatur. Ta' min jinnota li l-ispejjeż u l-prezzijiet domestiċi użati bħala bażi għal valur normali huma espressi f'Liri Torok. B'konsegwenza, it-tqabbil tal-prezzijiet tal-esportazzjoni mal-valur normali hu rifless f'dik il-munita. Hekk, l-uniku approċċ legali biex jiġi stabbilit mudell fil-prezzijiet tal-esportazzjoni, fil-qafas tal-istess kalkolu tad-dumping, huwa li jintużaw l-istess prezzijiet tal-esportazzjoni diġà espressi fil-Lira Torka. Barra minn hekk, kif jintqal hawn fuq, ir-Regolament bażiku ma jitlobx analiżi tar-raġunijiet possibbli ta' dumping selettiv, bħalma huma l-varjazzjonijiet tal-kambju<sup>(1)</sup>. Għaldaqstant it-talba hija b'dan miċhuda.
- (30) Iż-żewġ produtturi esportaturi li kkooperaw iddikjaraw li biex jiġi stabbilit mudell ta' prezzijiet tal-esportazzjoni għandhom jiġu kkunsidrati l-prezzijiet medji peżati ta' tipi ta' prodott paragonabbli u mhux il-prezzijiet medji aritmetiċi. Madankollu, l-Artikolu 2(11) tar-Regolament bażiku jirreferi għal mudell ta' prezzijiet tal-esportazzjoni u mhux għal mudell ta' prezzijiet medji peżati tal-esportazzjoni jew għal mudell ta' valuri tal-esportazzjoni. L-użu ta' prezz tal-esportazzjoni medju peżat jgħawwēg l-analiżi billi jqis il-volum ta' esportazzjonijiet minflok il-prezzijiet tal-esportazzjoni biss. F'kull każ, anki meta jintużaw il-prezzijiet medji peżati minflok il-prezzijiet tal-esportazzjoni medji aritmetiċi, xorta jkun għad jista' jiġi stabbilit mudell ta' prezzijiet tal-esportazzjoni li jvarja b'mod sinifikanti fost ix-xerrejja u r-reġjuni u l-perijodi ta' żmien differenti. Żewġ partijiet ikkontestaw l-importanza tad-differenzi fil-mudelli tal-prezzijiet tal-esportazzjoni, kemm-il darba jkun hemm minnhom, f'każ li jintużaw il-medji peżati. Ta' min jinnota li l-partijiet ma jikkontestawx il-konklużjonijiet fattwali bbażati fuq il-medja aritmetika, li hija l-metodoloġija xierqa kif spjegat hawn fuq. Għaldaqstant din it-talba hija b'dan miċhuda.
- (31) Is-ĊIB sostniet li l-applikazzjoni tal-azzerar mhix ġustifikata u rreferiet għal Rapport mill-Korp tal-Appell tad-WTO<sup>(2)</sup> (ir-Rapport dwar il-Bed Linen) fejn il-prassi tal-azzerar nstabiet li tmur kontra l-Ftehim tad-WTO dwar l-Anti-Dumping. Il-Qorti Generali<sup>(3)</sup>, madankollu, ikkonfermat li dak li johroġ fir-Rapport dwar il-Bjankerija tas-Sodda ma japplikax f'sitwazzjoni ta' dumping immirat.

<sup>(1)</sup> Kawża T-274/02, *Ritek Corp. and Prodisc Technology Inc. v Council* [2006] ECR II 4305, paragrafu 51 – l-aħhar sentenza.

<sup>(2)</sup> Rapport mill-Korp tal-Appell tad-WTO, European Communities – Anti-Dumping Duties on Imports of Cotton-Type Bed Linen from India.

<sup>(3)</sup> Kawża T-274/02, *Ritek Corp. and Prodisc Technology Inc. v Council* [2006] ECR II 4305, paragrafu 98-103.

Mhux biss, ir-rapport jikkonċerna biss it-teknika tal-azzerar fil-kuntest tal-ewwel metodu simmetriku u ma jistax jitqies li hu marbut ma' dan il-mekkaniżmu meta jintuża fil-kuntest tal-metodu asimmetriku. Ghalhekk, anke jekk, kif sab il-Korp tal-Appell tad-WTO, dan jista' tabilhaqq ikun imur kontra l-Artikolu 2.4.2 tal-Kodiċi dwar l-Anti-dumping tal-1994 tal-Kodiċi u jkun ingust li tithaddem il-prattika tal-azzerar fil-kuntest tal-ewwel metodu simmetriku, u speċjalment fin-nuqqas ta' mudell fil-prezz tal-esportazzjoni, dan ma jmurx kontra dik id-dispożizzjoni jew għall-Artikolu 2(11) tar-Regolament bażiku, u ma jkunx ingust fis-sens tal-Artikolu 2(10) ta' dak ir-Regolament, fejn iż-żewġ kundizzjonijiet għall-applikar ta' dak il-metodu jkunu sodisfatti. Barra minn dan, il-prattika tal-azzerar giet ippruvata bhala matematikament neċessarja sabiex, fejn jidhru r-riżultati li johorġu minnha, issir distinzjoni bejn il-metodu asimmetriku u l-ewwel metodu simmetriku. Fin-nuqqas ta' dak it-tnaqqis, il-metodu asimmetriku dejjem se jagħti l-istess riżultat bhall-ewwel metodu simmetriku. Għaldaqstant din it-talba hija b'dan miċhuda.

- (32) Barra minn hekk, is-ĊIB sostniet li l-użu tal-azzerar jikkawża ksur tar-regola tal-inqas dazju. Kien argumentat li, minhabba l-prassi tal-azzerar li ntużat, il-marġnijiet tad-dumping ġew ikkalkolati flivell oġhla minn kif fil-fatt kellhom ikunu.
- (33) Madankollu, l-użu tal-azzerar fil-metodu asimmetriku ma jipprekludix l-applikazzjoni tar-regola tal-inqas dazju. Għat-tliet kumpaniji li kkooperaw, il-marġnijiet tad-dumping, irrispettivament mill-metodoloġija użata, tqabblu mal-livelli tal-eliminazzjoni tal-hsara tal-kumpanija biex ikun żgurat li jkun l-iktar marġni baxx mit-tnejn li jiddetermina d-dazju. Għaldaqstant it-talba hija b'dan miċhuda.
- (34) Fin-nuqqas ta' kwalunkwe kumment iehor dwar tal-marġnijiet tad-dumping għall-kumpaniji investigati, il-konkluzjonijiet fil-premessi 47 u 48 tar-Regolament provviżorju huma b'dan ikkonfermati.
- (b) *Marġni tad-dumping għall-pajjiżi li ma kkooperawx*
- (35) Fin-nuqqas ta' kummenti dwar il-marġni tad-dumping għall-kumpaniji li ma kkooperawx, il-konkluzjonijiet provviżorji fil-premessa 49 tar-Regolament provviżorju huma b'dan ikkonfermati.
- (36) Il-marġnijiet tad-dumping stabbiliti finalment, espressi bhala perċentwal tal-prezz CIF fuq il-fruntiera tal-Unjoni, bid-dazju mhux imhallas, huma kif ġej:

Kumpanija	Marġini tad-dumping %
Repubblika tal-Afrika t'Isfel	9,6
Sardogan	2,9

Kumpanija	Marġini tad-dumping %
Unifit	12,1
Il-kumpaniji l-oħrajn kollha	16,7

#### D. IL-HSARA

##### 1. Produzzjoni tal-Unjoni, industrija tal-Unjoni u l-konsum

- (37) Fin-nuqqas ta' kummenti fir-rigward tal-produzzjoni tal-Unjoni, l-industrija tal-Unjoni u l-konsum, il-kontenut tal-premessi 51 sa 54 tar-Regolament provviżorju hu b'dan ikkonfermat.

##### 2. Importazzjonijiet mill-pajjiżi kkonċernati

###### 2.1. Stima kumulattiva tal-effetti tal-importazzjonijiet ikkonċernati

- (38) Wara l-konkluzjonijiet provviżorji, is-ĊIB argumentat li l-istima kumulattiva tal-importazzjonijiet oġġetti ta' dumping miż-żewġ pajjiżi kkonċernati mhux lokha. Fil-prinċipju, dawn tennew il-kummenti tal-produtturi esportaturi Torok wara l-bidu u qalu li l-importazzjonijiet mir-Russja u mit-Turkija juru xejriet differenti f'termini ta' volum u ta' prezzijiet.
- (39) F'dan ir-rigward ta' min itenni, kif diġà ġie ddikjarat fil-premessa 59 tar-Regolament provviżorju, li l-investigazzjoni stabbiliet li filwaqt li l-importazzjonijiet mit-Turkija huma relattivament stabbli f'termini ta' volumi, l-importazzjonijiet mir-Russja qed jiżdidu f'termini assoluti. Madankollu, minhabba tnaqqis fid-domanda fil-perijodu kkunsidrat, is-sehem mis-suq tal-importazzjonijiet miż-żewġ pajjiżi qed jiżdied.
- (40) Fl-istess hin, l-ipprezzar tagħhom ma jidherx sostanzjalment differenti, bil-prezzijiet medji Russi jkunu xi f'it inqas, iżda qrib hafna tal-prezzijiet medji Torok. Ta' min itenni wkoll f'dan ir-rigward li għall-kumpaniji, fiz-żewġ pajjiżi li huma, l-investigazzjoni stabbiliet trahhis sinifikanti sa madwar 30 % (ara l-premessa 65 tar-Regolament provviżorju). Konsegwentement, it-talba hija b'dan miċhuda.
- (41) Is-ĊIB argumentat ukoll li l-importazzjonijiet mit-Turkija għandhom jitqiesu insinifikanti u ġibdet l-attenzjoni li f'każ precedenti dwar prodott simili – jiġifieri fil-każ tal-“aċċessorji ta' pajpijiet u ta' tubi mir-RPC, mill-Kroazja, mis-Slovakkja, mit-Tajwan u mit-Tajlandja”<sup>(1)</sup> – l-importazzjonijiet mis-Slovakkja u mit-Tajwan ġew ikkunsidrati insinifikanti (għalkemm kienu qabżu l-limitu *de minimis*) u għalhekk ma kinux akkumulati mal-importazzjonijiet oġġetti ta' dumping minn pajjiżi oħra.

(1) ĠU L 234, 3.10.1995, p. 4.

- (42) Ta' min jinnota, f'dan ir-rigward, li fil-każ ta' aċċessorji ta' pajpijiet u ta' tubi mir-RPC, mill-Kroazja, mis-Slovakkja, mit-Tajwan u mit-Tajlandja, l-importazzjonijiet mis-Slovakkja u mit-Tajwan kienu nstabu tabilhaqq oġġett ta' dumping u minkejja li kienu qabżu l-limitu ta' 1 % bhala sehem mis-suq, ma kinux akkumulati ma' importazzjonijiet oġġetti ta' dumping oħrajn. Is-sitwazzjoni f'dak il-każ, madankollu, kienet ferm differenti minn dik attwali, minhabba li l-importazzjonijiet mis-Slovakkja u mit-Tajwan kienu fil-verità qed jitilfu s-sehem mis-suq tagħhom b'mod drastiku u ma kinux meqjusa bhala sinifikanti meta mqabbla mal-volum tal-importazzjonijiet minn pajjiżi oħra u konsegwentement ma bdewx jitqiesu li qed jikkawżaw hsara. B'kuntrast, fil-każ preżenti l-importazzjonijiet kemm mit-Turkija u kemm mir-Russja qed iżidu s-sehem mis-suq tagħhom u huma komparabbli fejn jidhol il-volum. Konsegwentement, it-talba hija b'dan miċhuda.
- (43) Is-ĊIB argumentat ukoll li l-importazzjonijiet mit-Turkija u mir-Russja mhumiex simili fejn jidhlu l-kundizzjonijiet tal-kompetizzjoni minhabba li hemm "differenzi fil-koncentrazzjoni ġeografika tal-bejgħ". Huma pprovdew statistika li turi li matul il-PI it-Turkija kkoncentrat aktar minn 70 % tal-bejgħ tagħha fuq Spanja, Franza, l-Italja u l-Polonja, filwaqt li r-Russja kkoncentrat kważi l-bejgħ kollu tagħha fuq ir-Repubblika Ċeka u l-Ġermanja.
- (44) Ta' min jinnota f'dan ir-rigward li d-differenzi f'dik li hi l-koncentrazzjoni ġeografika tal-bejgħ ma tistax titqies bhala indikazzjoni ta' kundizzjonijiet differenti ta' kompetizzjoni. Billi l-Unjoni hija suq uniku, il-punt tad-dhul ta' kull importazzjoni normalment mhux se jkun deċiżiv għall-kompetittività ta' dawk l-importazzjonijiet bejniethom u vis-à-vis l-prodott simili. Qed jittenna wkoll fir-rigward tal-kundizzjonijiet tal-kompetizzjoni li l-importazzjonijiet Russi u Torok huma simili f'dak li hu prezz u li fil-każ tat-tnejn li huma kien instab li waqqghu l-prezzijiet tal-Unjoni u li l-kanali ta' bejgħ tagħhom huma simili. Konsegwentement, it-talba hija b'dan miċhuda.
- (45) Fin-nuqqas ta' kwalunkwe kumment iehor mill-pajjiżi kkonċernati fir-rigward tal-istima kumulattiva tal-importazzjonijiet iddampjati, il-kontenut tal-premessi 55 sa 60 tar-Regolament provviżorju huwa b'dan ikkonfermat.

*2.2. Il-volum, is-sehem mis-suq tal-importazzjonijiet iddampjati kkonċernati, il-prezzijiet tal-importazzjoni u t-twaqqiġ fil-prezz tagħhom.*

- (46) Fin-nuqqas ta' kummenti dwar il-volum u s-sehem mis-suq tal-importazzjonijiet iddampjati kkonċernati, il-prezzijiet tal-importazzjoni tagħhom u t-twaqqiġ fi prezzhom, il-kontenut tal-premessi 61 sa 65 tar-Regolament provviżorju huwa b'dan ikkonfermat.
- (47) Qed jittenna li l-prodott iddampjat ikkonċernat, li joriġina mill-pajjiżi kkonċernati u li nbigh fl-Unjoni, waqqa' l-prezzijiet tal-industrija tal-Unjoni b'madwar 30 %.

### 3. Il-qagħda tal-industrija tal-Unjoni

- (48) Wara l-iżvelar provviżorju, is-ĊIB u l-Gvern Tork sostnew li minhabba li l-industrija tal-Unjoni kabbret is-sehem mis-suq tagħha b'madwar 3 % bejn l-2008 u l-PI, il-Kummissjoni kellha tikkonkludi li l-industrija tal-Unjoni ma soffritx hsara materjali matul il-perijodu kkunsidrat.
- (49) Ta' min jinnota f'dan ir-rigward li, l-ewwel nett, fir-Regolament provviżorju kien ġie rikonoxxut b'mod ċar (ara pereżempju il-premessi 72, 86 jew 91 tar-Regolament provviżorju) li kien hemm żieda żgħira fis-sehem tas-suq tal-industrija tal-Unjoni. It-tieni nett, il-premessa 72 tar-Regolament provviżorju tiċċara li ż-żieda fis-sehem mtas-suq tirrifletti l-fatt li l-volumi tal-bejgħ tal-produtturi tal-Unjoni niżlu bi ftit inqas mill-konsum fil-perijodu kkunsidrat.
- (50) Barra minn hekk, apparti t-tnaqqis fl-istokkijiet imsem-mija hawn taht, dan huwa l-uniku indikatur ta' hsara li juri żvilupp pożittiv matul il-perijodu kkunsidrat. Konsegwentement, it-talba hija b'dan miċhuda.
- (51) Il-Gvern Tork sostna wkoll li t-tnaqqis fl-istokk finali tal-produtturi tal-Unjoni fil-kampjun hu indikazzjoni ta' sitwazzjoni fejn ma saritx hsara lill-industrija tal-Unjoni.
- (52) Ta' min jinnota f'dan ir-rigward li kif inhu ddikjarat sewwasew fil-premessa 79 tar-Regolament provviżorju, l-istokk finali tal-produtturi tal-Unjoni fil-kampjun naqas bi 18 % bejn l-2008 u l-PI.
- (53) Fl-istess hin qed jiġi rikonoxxut li t-tnaqqis fl-istokkijiet jista' jitqies bhala sinjal pożittiv iżda biss f'sitwazzjoni meta l-bejgħ ikun qed jikber b'pass aktar mgħaġġel mill-produzzjoni. Madankollu, dan mhux il-każ f'din l-investigazzjoni. Għall-kuntrarju, it-tnaqqis fl-istokkijiet f'dan il-każ huwa biss riflessjoni ta' tnaqqis fil-volumi tal-produzzjoni b'pass aktar mgħaġġel mill-bejgħ. F'din is-sitwazzjoni it-tnaqqis fl-istokkijiet ma jistax jidher bhala żvilupp pożittiv. Konsegwentement, it-talba hija b'dan miċhuda.
- (54) Fin-nuqqas xi talba jew kummenti oħra, il-kontenut tal-premessi 66 sa 88 tar-Regolament provviżorju, inkluża l-konkluzjoni li l-industrija tal-Unjoni garrbet hsara materjali fis-sens tal-Artikolu 3(5) tar-Regolament bażiku, huwa b'dan ikkonfermat.

## E. KAWŻALITÀ

### 1. L-effett tal-importazzjonijiet li huma l-oġġett ta' dumping

- (55) Fl-assenza ta' kwalunkwe kumment speċifiku, il-premessi 90 sa 93 tar-Regolament provviżorju huma b'dan ikkonfermati.



## 2. L-effett ta' fatturi oħra

- (56) Wara l-iżvelar provvizorju, is-ĊIB u l-Gvern Tork sostnew li l-kawża vera ta' xi hsara li setgħet għarbet l-industrija tal-Unjoni kienet l-importazzjonijiet bi prezzijiet baxxi minn pajjiżi terzi oħra u b'mod partikolari minn pajjiżi sugġetti għal miżuri anti-dumping.
- (57) F'dan ir-rigward qed jiġi nnutat li, kif diġà ddikjarat fil-premessa 96 tar-Regolament provvizorju, l-importazzjonijiet mit-tmien pajjiżi sugġetti għal miżuri anti-dumping komplew jippenetraw is-suq tal-Unjoni minkejja li s-sehem tagħhom tas-suq naqas minn 21 % fl-2008 għal 17 % tul il-PI. Il-prezzijiet medji ta' dawk l-importazzjonijiet huma generalment irhas minn dawk tal-importazzjonijiet oġġetti ta' dumping mill-pajjiżi kkonċernati. Anki meta jiġi kkunsidrat id-dazju anti-dumping applikabbli, il-prezzijiet ta' dawk l-importazzjonijiet jibqgħu baxxi u komparabbli mal-prezzijiet tal-importazzjonijiet Russi u Torok u huma ferm taht il-prezzijiet medji tal-produtturi tal-Unjoni.
- (58) Madankollu, huwa nnutat li għall-pajjiżi sugġetti għal miżuri anti-dumping (kif inhu l-każ għall-pajjiżi terzi kollha) hija disponibbli biss statistika limitata u prezzijiet medji, u d-differenza fil-prezz stabbilita mhijiex neċessarjament konklużiva, u tista' tkun riżultat ta' taħlita ta' prodotti differenti. Barra minn hekk, l-importazzjonijiet mill-pajjiżi sugġetti għal miżuri anti-dumping juru biċ-ċar xejra 'l isfel. Għalhekk toħroġ il-konklużjoni li dawn ma kinux qed jiksru r-rabta kawżali bejn il-hsara lill-industrija tal-Unjoni u ż-żieda fl-importazzjonijiet oġġetti ta' dumping mit-Turkija u r-Russja.
- (59) Fir-rigward tal-importazzjonijiet minn pajjiżi terzi oħra, is-sehem tagħhom mis-suq naqas matul il-perijodu kkunsidrat minn 7 % fl-2008 għal 6 % fil-PI, filwaqt li dawk tar-Russja u tat-Turkija żdied. Il-prezzijiet medji ta' dawn l-importazzjonijiet kienu generalment oghla mill-importazzjonijiet iddampjati mill-pajjiżi kkonċernati, u kienu qrib il-prezzijiet medji tal-produtturi tal-Unjoni u bhala tali huma meqjusa li ma jiksrux ir-rabta kawżali bejn il-hsara lill-industrija tal-Unjoni u ż-żieda fl-importazzjonijiet iddampjati mit-Turkija u mir-Russja. Konsegwentement, it-talba qiegħda tiġi miċhuda u l-konklużjoni provvizorja li l-importazzjonijiet minn pajjiżi terzi mhumiex qed jiksru r-rabta kawżali hija kkonfermata.
- (60) Il-Gvern Tork argumenta wkoll li kull hsara li għarbet l-industrija tal-Unjoni kienet kawża taż-żieda fil-kost tal-produtturi li rriżultat minn tnaqqis fid-domanda.
- (61) Ta' min jinnota f'dan ir-rigward li, kif diġà gie ddikjarat fil-premessa 101 tar-Regolament provvizorju, il-kriżi finanzjarja u ekonomika tal-2008/2009 hija x'aktarx ir-raġuni wara t-tnaqqis fil-konsum tal-aċċessorji tal-pajpijiet. Il-konsum niżel b'aktar minn 40 % bejn l-2008 u l-2009 u baqa' f'dak il-livell baxx matul il-bqija tal-perijodu kkunsidrat (għalkemm b'harira zieda fil-PI). Minhabba li l-ispejjeż fissi jammontaw sa 40 % tal-ispejjeż tal-manifattura tal-produtturi tal-Unjoni, it-tnaqqis fid-domanda, fil-bejgħ u fil-produtturi rriżulta f'kostijiet tal-unità tal-manifattura oghla b'mod sinifikanti. Dan ovvjament halla impatt importanti fuq il-profittabbiltà tal-industrija tal-Unjoni.
- (62) Fl-istess hin, kwalunkwe impatt negattiv ta' kost tal-unità tal-manifattura oghla kien approfondit b'mod ċar mill-fatt li l-prezzijiet tal-industrija tal-Unjoni kienu neżlin minhabba pressjoni qawwija fuq il-prezzijiet u minhabba twaqqiġ sinifikanti mill-importazzjonijiet li huma l-oġġett ta' dumping mit-Turkija u mir-Russja. F'sitwazzjoni normali tas-suq, l-industrija tal-Unjoni għandu jkollha l-possibbiltà li timminimizza l-impatt ta' kwalunkwe zieda fil-kost tal-unità billi tal-inqas iżżomm il-livell normali tal-prezz, li żgur ma kienux ikun possibbli fis-sitwazzjoni ta' pressjoni fuq il-prezzijiet mill-importazzjonijiet mill-pajjiżi kkonċernati bi prezzijiet imrahhsa artifiċjalment kawża tad-dumping.
- (63) Konsegwentement, it-talba hija miċhuda u qed jiġi konkluż b'mod definittiv li kwalunkwe effett negattiv tal-kontrazzjoni fid-domanda mhuwiex tali li jiksru ir-rabta kawżali bejn il-hsara li għarbet l-industrija tal-Unjoni u l-importazzjonijiet iddampjati mir-Russja u mit-Turkija.
- (64) Fin-nuqqas ta' kwalunkwe talba jew kummenti oħra, il-kontenut tal-premessa 94 sa 106 tar-Regolament provvizorju, inkluża l-konklużjoni illi l-importazzjonijiet li huma l-oġġett tad-dumping mill-pajjiżi kkonċernati kkawżaw hsara materjali lill-industrija tal-Unjoni fis-sens tal-Artikolu 3(6) tar-Regolament bażiku, huma b'dan ikkonfermati.

## F. L-INTERESS TAL-UNJONI

- (65) Wara l-iżvelar provvizorju, is-ĊIB iddikjara li l-impożizzjoni ta' xi miżuri kienet se twassal għal sitwazzjoni fejn l-ERNE Fittings, ilmentatur, jista' jkollu pożizzjoni li tixbah lil dik ta' monopolju fis-suq tal-Unjoni.
- (66) Ta' min jinnota f'dan ir-rigward li ERNE huwa biss wiehed minn żewġ ilmentaturi u li t-tieni wiehed – INTERFIT – fil-kobor huwa simili għal ERNE. Barra minn hekk, id-dejta fir-Regolament provvizorju li tikkonċerna l-produtturi tal-Unjoni fil-kampjun kienet tinkludi wkoll produttur terz tal-Unjoni – Virgilio CENA & Figli. Barra minn hekk, hemm numru sinifikanti ta' kumpaniji iżgħar fl-Unjoni li jiproduċu u jbigħu l-prodott li qed jiġi investigat u hemm importazzjonijiet sinifikanti minn sorsi oħra. Abbażi ta' dan ta' hawn fuq, qed jitqies li ma hemm l-ebda riskju ta' monopolizzazzjoni mill-pożizzjoni tal-ERNE.

- (67) Fin-nuqqas ta' kwalunkwe kumment iehor, il-premessi 107 sa 117 tar-Regolament provviżorju, inkluża l-konklużjoni li ma teżisti l-ebda raġuni soda kontra l-impożizzjoni ta' miżuri fuq l-importazzjonijiet iddampjati mill-pajjiżi kkonċernati, huma b'dan ikkonfermati.

### G. MIŻURI DEFINITTIVI

#### 1. Livell ta' tnehhija tal-ħsara

- (68) Fin-nuqqas ta' kwalunkwe kumment speċifiku, il-kontenut tal-premessi 118 sa 120 tar-Regolament provviżorju huwa b'dan ikkonfermat.

#### 2. Miżuri definittivi

- (69) Fid-dawl tal-konklużjonijiet li ntlahqu rigward id-dumping, il-ħsara, il-kawżalità u l-interess tal-Unjoni, u skont l-Artikolu 9 tar-Regolament bażiku, huwa kkunsidrat li għandu jiġi impost dazju anti-dumping definittiv fuq l-importazzjonijiet tal-prodott ikkonċernat li joriġina mir-Russja u mit-Turkija fil-livell tal-marġini tad-dumping u tat-tnehhija tal-ħsara l-aktar baxxi li jinstabu, skont ir-regola tad-dazju l-aktar baxx, li f'kull każ huwa l-marġini tad-dumping.
- (70) Għar-Russja, fl-assenza ta' kooperazzjoni mill-produtturi esportaturi Russi, ġie kkalkulat marġni tad-dumping għall-pajjiż kollu kif spjegat fil-premessi 21 sa 31 tar-Regolament provviżorju u dak il-marġni huwa b'dan ikkonfermat.
- (71) Għat-Turkija, minhabba li l-livell tal-kooperazzjoni kien ikkunsidrat li hu relattivament baxx, il-marġni tad-dumping residwu kien ibbażat fuq metodu raġonevoli li jwassal għal marġini li huwa oghla mill-oghla fost il-marġini individwali tat-tliet kumpaniji li kkooperaw kif spjegat fil-premessa 49 tar-Regolament provviżorju u dak il-marġni tad-dumping residwu huwa b'dan ikkonfermat.
- (72) Abbażi ta' dak li ntqal hawn fuq, ir-rati tad-dazju proposti huma:

Pajjiż	Kumpanija	Dazju anti-dumping definittiv %
Russja	Il-kumpaniji kollha	23,8
Turkija	Repubblika ta' l-Afrika t'Isfel	9,6
	Sardogan	2,9
	Unifit	12,1
	Il-kumpaniji l-oħrajn kollha	16,7

- (73) Ir-rati tad-dazju anti-dumping ta' kumpaniji individwali speċifikati f'dan ir-Regolament ġew stabbiliti abbażi tal-konklużjonijiet tal-investigazzjoni preżenti. Għalhekk, dawn jirriflettu s-sitwazzjoni misjuba matul dik l-investigazzjoni fir-rigward ta' dawk il-kumpaniji. Dawn ir-rati ta' dazju (kuntrarju għad-dazju fil-pajjiż kollu applikabbli għall-"kumpaniji l-oħra kollha") huma għalhekk applikabbli esklużivament għal importazzjonijiet ta' prodotti li joriġinaw mill-pajjiżi kkonċernati u manifatturati mill-kumpaniji u għalhekk mill-entitajiet legali speċifiċi msemmija. Il-prodotti importati manifatturati minn

kwalunkwe kumpanija oħra mhux imsemmija speċifikament fil-parti operattiva ta' dan ir-Regolament, bl-isem u l-indirizz tagħha, inklużi l-entitajiet relatati ma' dawk imsemmija speċifikament, ma jistgħux jibbenifikaw minn dawn ir-rati u jkunu soġġetti għar-rata tad-dazju applikabbli għall-"kumpaniji l-oħrajn kollha".

- (74) Kull talba għall-applikazzjoni ta' rata ta' dazju anti-dumping għal kumpanija individwali (eż. wara bidla fl-isem tal-entità jew wara l-istabiliment ta' entitajiet godda ta' produzzjoni jew bejgħ) għandha tkun indirizzata lill-Kummissjoni<sup>(1)</sup> minn fuq flimkien mal-informazzjoni rilevanti kollha, b'mod partikolari kwalunkwe modifika fl-attivitajiet tal-kumpanija marbuta mal-produzzjoni, il-bejgħ domestiku u b'esportazzjoni assoċjata ma', pereżempju, dik il-bidla fl-isem jew dik il-bidla fl-entitajiet ta' produzzjoni u bejgħ. Jekk ikun il-lok, ir-Regolament għandu wara jiġi emendat kif dovut bl-aġġornament tal-lista ta' kumpaniji li jkunu qegħdin jibbenifikaw minn rata tad-dazju individwali.
- (75) Il-partijiet interessati kollha ġew mġarrfa bil-fatti u l-konsiderazzjonijiet essenzjali li fuqhom kienet ibbażata l-intenzjoni li tkun irrakkomandata l-impożizzjoni ta' dazju anti-dumping definittiv fuq l-importazzjonijiet ta' ċerti aċċessorji ta' pajpijiet u tubi tal-hadid jew tal-azzar li joriġinaw mir-Russja u mit-Turkija u l-ġbir definittiv ta' ammonti li ġew garantiti permezz tad-dazju provviżorju ("l-iżvelar finali"). Dawn ingħataw ukoll perijodu li fih setgħu jagħmlu rappreżentazzjonijiet wara dan l-iżvelar.
- (76) Konsegwentement għall-iżvelar finali, waslu sottomissjonijiet mill-ilmentatur kif ukoll minn żewġ produtturi esportaturi li kkooperaw mit-Turkija u mis-ĊIB. Kemm il-produtturi Torok u kemm is-ĊIB talbu għal smiġħ, u dan ingħatalhom.
- (77) L-ilmentatur qabel mal-konklużjonijiet kollha li ġew żvelati. Il-kummenti bil-fomm u bil-kitba mressqa minn żewġ esportaturi Torok u mis-ĊIB kienu tennija tal-kummenti li kienu diġà saru wara l-iżvelar provviżorju. Ta' min jinnota li hadd mill-partijiet interessati ma kkon-testa d-dejta ewlenija.
- (78) Fil-premessi 24 sa 33 tingħata ġustifikazzjoni u twegiba għat-talba biex jiġi applikat il-metodu assimetriku, inkluż l-ażzerar, fil-kalkolu tad-dumping. L-użu tal-Lira Torka biex jiġu stabbiliti l-mudelli tal-prezz tal-esportazzjoni hu spjegat fil-premessa 29 hawn fuq, u hemm hi indirizzata wkoll it-talba rilevanti. L-użu tal-prezzijiet medji aritmetiċi minflok dawk medji peżati fl-identifikazzjoni tal-mudelli tal-prezzijiet tal-esportazzjoni hu spjegat fil-premessa 30 hawn fuq, u hemm hi indirizzata wkoll it-talba rilevanti. It-talba biex il-marġni tal-profit miksub mit-twassil bl-ajru jiġi inkluż mal-prezz tal-esportazzjoni hi deskritta u miċhuda fil-premessa 19 hawn fuq. It-talba li ebda stima kumulattiva tal-importazzjonijiet Torok jew Russi mhix lokha fid-dawl tad-differenzi fil-koncentrazzjoni ġeografika tal-bejgħ Tork jew Russu

<sup>(1)</sup> European Commission, Directorate-General for Trade, Directorate H, Office N105 08/20, 1049 Bruxelles/Brussel, BELGIQUE/BELGIË.

hi deskritta u miċhuda fil-premessi 43 u 44 hawn fuq. It-talba li l-industrija tal-Unjoni ma soffriet ebda hsara kawża taż-żieda fis-sehem tagħha mis-suq hija indirizzata u miċhuda fil-premessi 48 sa 50 hawn fuq.

- (79) Minhabba li wara l-iżvelar finali ma tressaq ebda argument li seta' jinfluwenza r-riżultat tal-valutazzjoni tal-każ, ma hemm bżonn ta' ebda modifika tal-konklużjonijiet kif dettaljati hawn fuq.

#### H. ĠBIR DEFINITTIV TAD-DAZJU PROVVIŻORJU

- (80) Fid-dawl tal-kobor tal-marġni ta' dumping misjub u minhabba l-livell tal-hsara kkawżata lill-industrija tal-Unjoni, huwa meqjus neċessarju li l-ammonti garantiti permezz ta' dazju anti-dumping provviżorju impost mir-Regolament provviżorju jingabru definittivament sal-ammont tad-dazju definittiv impost,

ADDOTTA DAN IR-REGOLAMENT:

#### Artikolu 1

1. B'dan huwa impost dazju anti-dumping definittiv fuq importazzjonijiet ta' aċċessorji ta' tubi u pajpijiet (għajr għall-aċċessorji fonduti, il-flanġijiet u l-aċċessorji bil-kamin), tal-hadid jew tal-azzar (eskluż dak li ma jsaddadx), b'dijametru estern massimu ta' 609,6 mm, tat-tip li jiġi użat għall-iwweldjar tat-truf (butt-welding) jew xi użi ohra, li bħalissa jaqgħu taht il-kodiċi NM ex 7307 93 11, ex 7307 93 19 u ex 7307 99 80 (kodiċi TARIC 7307 93 11 91, 7307 93 11 93, 7307 93 11 94, 7307 93 11 95, 7307 93 11 99, 7307 93 19 91, 7307 93 19 93, 7307 93 19 94, 7307 93 19 95, 7307 93 19 99, 7307 99 80 92, 7307 99 80 93, 7307 99 80 94, 7307 99 80 95 u 7307 99 80 98) u li joriġinaw fir-Russja u t-Turkija.

2. Ir-rata tad-dazju anti-dumping definittiv applikabbli għall-prezz nett hieles fil-fruntiera tal-Unjoni qabel id-dazju, tal-

prodotti deskritt fil-paragrafu 1 u manifatturat mill-kumpaniji elenkati hawn taht għandha tkun kif ġej:

Pajjiż	Kumpanija	Dazju anti-dumping %	Kodiċi addizzjonali TARIC
Russja	Il-kumpaniji kollha	23,8	—
Turkija	RSA Tesisat Malzemeleri San ve Ticaret AŞ, Küçükköy, Istanbul	9,6	B295
	SARDOĞAN Endüstri ve Ticaret, Kurtköy Pendik, Istanbul	2,9	B296
	UNIFIT BORU BAĞLANTI ELEM. END. MAM. SAN. VE TİC. AŞ, Tuzla, Istanbul	12,1	B297
	Il-kumpaniji l-ohrajn kollha	16,7	B999

3. Sakemm ma jkunx speċifikat mod iehor, għandhom japplikaw id-dispożizzjonijiet fis-seħh dwar id-dazji doganali.

#### Artikolu 2

L-ammonti garantiti permezz ta' dazju anti-dumping provviżorju skont ir-Regolament tal-Kummissjoni (UE) Nru 699/2012 fuq l-importazzjonijiet ta' ċerti aċċessorji ta' tubi u pajpijiet tal-hadid jew tal-azzar li joriġinaw mir-Russja u mit-Turkija għandhom jingabru definittivament.

#### Artikolu 3

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Jannar 2013.

Għall-Kunsill  
Il-President  
E. GILMORE

## REGOLAMENT TAL-KUMMISSJONI (UE) Nru 79/2013

tat-28 ta' Jannar 2013

## li jagħmel l-importazzjonijiet tal-bijodizil li joriġina fl-Argentina u l-Indoneżja suġġett għar-registrazzjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea <sup>(1)</sup> ('ir-Regolament bażiku'), u b'mod partikolari l-Artikoli 10(4) u 14(5) tiegħu,

Wara li kkonsultat il-Kumitat Konsultattiv,

Billi:

- (1) Fid-29 ta' Awwissu 2012, il-Kummissjoni Ewropea ('il-Kummissjoni') habbet permezz ta' avviż ippubblikat fl-*Ġurnal Uffiċjali tal-Unjoni Ewropea* <sup>(2)</sup> ('avviż ta' tnedija'), il-bidu ta' proċediment anti-dumping li jkkonċerna l-importazzjonijiet ta' bijodizil li joriġina fl-Argentina u l-Indoneżja ('il-pajjiżi kkonċernati') wara lment imressaq fis-17 ta' Lulju 2012 mill-European Biodiesel Board ('il-ilmumentatur') fisem il-produtturi li jirrapprezentaw aktar minn 25 % tal-produzzjoni totali tal-Unjoni tal-biodizil.

## A. PRODOTT IKKONĊERNAT

- (2) Il-prodott ikkonċernat minn din ir-registrazzjoni huwa l-istess bħal dak definit fin-notifika ta' bidu, jiġifieri ester monoalkilici tal-aċidi xahmija u/jew nafta paraffinika miksuba b'sintezi u/jew trattament idriku, ta' oriġini mhux mill-fossili, f'forma pura jew kif inkluzi ftahlita, li attwalment jaqgħu fi hdan il-kodiċi NM ex 1516 20 98, ex 1518 00 91, ex 1518 00 95, ex 1518 00 99, ex 2710 19 43, ex 2710 19 46, ex 2710 19 47, 2710 20 11, 2710 20 15, 2710 20 17, ex 3824 90 97, 3826 00 10 u ex 3826 00 90, u li joriġinaw fl-Argentina u l-Indoneżja.

## B. TALBA

- (3) Wara l-pubblikazzjoni tan-notifika ta' bidu, f'Settembru 2012 il-kwerelant talab li l-importazzjonijiet tal-prodott ikkonċernat ikunu suġġetti għar-registrazzjoni skont l-Artikolu 14(5) tar-Regolament bażiku hekk li l-miżuri jkunu jistgħu jiġu applikati, sussegwentement, fuq daww l-importazzjonijiet mid-dejta ta' dik ir-registrazzjoni.

## C. RAĠUNIJIET GħAR-REGISTRAZZJONI

- (4) Skont l-Artikolu 14(5) tar-Regolament bażiku, il-Kummissjoni tista', wara konsultazzjoni mal-Kumitat Konsultattiv, titlob lill-awtoritajiet tad-dwana jieħdu l-passi meħtieġa għar-registrazzjoni tal-importazzjonijiet, hekk li l-miżuri jkunu jistgħu jiġu applikati, sussegwentement, fuq daww l-importazzjonijiet mid-dejta ta' dik ir-registrazzjoni. L-importazzjonijiet jistgħu jsiru suġġetti għar-registrazzjoni wara talba mill-industrija tal-Unjoni li jkun fiha biżżejjed evidenza biex tiġġustifika azzjoni bħal din.
- (5) Il-kwerelant sqarr li r-registrazzjoni tkun ġustifikata billi l-prodott ikkonċernat kien l-oġġett ta' dumping u l-hsara lill-industrija tal-Unjoni kienet ikkawżata miż-zieda fl-importazzjonijiet li huma l-oġġett ta' dumping f'medda ta' żmien relattivament qasira.
- (6) Fir-rigward tad-dumping il-Kummissjoni għandha għad-dispożizzjoni tagħha biżżejjed evidenza prima facie li l-importazzjonijiet tal-prodott ikkonċernat mill-pajjiżi kkonċernati huma l-oġġett ta' dumping. Fl-ilmument anti-dumping u t-talba għar-registrazzjoni, l-evidenza rigward il-prezzijiet ta' esportazzjoni għaż-żewġ pajjiżi, fuq il-bażi tad-dejta tal-Eurostat, ikopri l-perjodu minn April 2011 sa Marzu 2012. L-evidenza rigward il-valur normali, li tinsab fl-ilmument anti-dumping u t-talba għar-registrazzjoni, tikkonsisti għall-pajjiżi kollha bi prezzijiet domestiċi. Il-kwerelant ipprova wkoll valur normali kostrutt ibbażat fuq l-ispiza totali tal-produzzjoni flimkien ma' ammont raġonevoli għall-bejgħ, spejjeż ġenerali u amministrattivi u għall-profiti. Tabilhaqq ġie argumentat li t-taxxi tal-esportazzjoni fuq iż-żejt tas-soja jew iż-żejt tal-palm, fl-Argentina u l-Indoneżja rispettivament, ifixxklu s-suq domestiku billi jbaxxu il-prezzijiet tal-materja prima. Fuq kollox, u meta jitqies l-estent tal-margini ta' dumping allegat, din l-evidenza tipprova biżżejjed appoġġ f'dan l-istadju li l-esportaturi meqjusa jeżerċitaw id-dumping.
- (7) Fir-rigward tal-hsara, il-Kummissjoni għandha għad-dispożizzjoni tagħha biżżejjed evidenza prima facie li l-prattiki ta' dumping tal-esportaturi qed joholqu hsara materjali. Din l-evidenza fiha dejta dettaljata, li tinsab fl-ilmument anti-dumping u t-talba għar-registrazzjoni u appoġġjati minn tagħrif minn sorsi oħrajn, li jkkonċernaw il-fatturi ewlenin ta' hsara stabbiliti fl-Artikolu 3(5) tar-Regolament bażiku.
- (8) Il-Kummissjoni għandha wkoll għad-dispożizzjoni tagħha biżżejjed evidenza prima facie, fl-ilmument anti-dumping u

<sup>(1)</sup> ĠU L 373, 22.12.2009, p. 51.

<sup>(2)</sup> ĠU C 260, 29.8.2012, p. 8.

t-talba ghar-registrazzjoni u appoġġjata minn taghrif minn sorsi oħrajn, li l-importaturi kienu jafu, jew misshom kienu jafu, li l-esportaturi jeżerċitaw dumping dannuż jew li x'aktarx ikun dannuż għall-industrija tal-Unjoni. Bosta artikli fl-istampa speċjalizzata matul żmien estiz issuggerew li l-industrija tal-Unjoni setgħet kienet iġġarrab hsara minhabba importazzjonijiet bi prezzijiet baxxi mill-Argentina u l-Indoneżja. Fl-aħhar nett, meta jitqies l-estent tad-dumping li jista' jkun qed jiġri, ikun raġjonevoli li jiġi konkluż li l-importaturi jkunu jafu, jew imisshom ikunu jafu, bis-sitwazzjoni.

- (9) Barra minn hekk, il-Kummissjoni għandha għad-dispożizzjoni tagħha biżżejjed evidenza prima facie li hsara bhal din qiegħda ssir jew issir minn importazzjonijiet iddampjati fi kwantità fi żmien relattivament qasir li fid-dawl taż-żmien u l-volum tal-importazzjonijiet iddampjati u ċirkostanzi oħrajn (bhal holqien malajr ta' inventarji) x'aktarx li jimmina serjament l-effett ta' rimedju ta' kwalunkwe dazji definitivi anti-dumping, sakemm dawn id-dazji ma jiġux applikati retroattivament. Il-livell tal-importazzjonijiet tal-bijodizil mill-Argentina u l-Indoneżja jilhaq il-quċċata matul ir-Rebbiegħa u s-Sajf billi, minhabba il-proprietajiet fiżiċi u kimiċi tiegħu, l-użu ta' dawn il-prodotti huwa limitat meta t-temperaturi jkunu baxxi. Minhabba l-bidu tal-proċedura kurrenti, huwa probabbli li l-produtturi li jespertaw se jinneozjaw kuntratti mal-importaturi għall-bejgħ tal-UE ta' zieda fil-volumi ta' biodizil qabel l-adozzjoni tal-miżuri provviżorji, jekk hemm, u l-inventarji se jinbnew malajr minn importaturi. Il-perjodu qabel l-inizjazzjoni wkoll ura zieda qawwija ta' importazzjonijiet.

#### D. PROĊEDURA

- (10) Fid-dawl ta' dak li ntqal hawn fuq, il-Kummissjoni kkonkludiet li t-talba tal-kwerelant kien fiha biżżejjed evidenza biex tiġġustifika l-importazzjonijiet tal-prodott ikkonċernat sugġetti ghar-registrazzjoni, b'konformità mal-Artikolu 14(5) tar-Regolament bażiku.
- (11) Il-partijiet kollha interessati huma mistiedna jipprezentaw il-fehmiet tagħhom bil-miktub u jipprovdu evidenza ta' sostenn. Barra minn hekk, il-Kummissjoni tista' tisma' lill-partijiet interessati, sakemm jagħmlu talba bil-miktub u juru li hemm raġunijiet partikolari għalfejn dawn għandhom jinstemgħu.

#### E. REĠISTRAZZJONI

- (12) Skont l-Artikolu 14(5) tar-Regolament bażiku, l-importazzjonijiet tal-prodott ikkonċernat għandhom isiru sugġetti ghar-registrazzjoni sabiex jiġi żgurat li, jekk l-investigazzjoni tirriżulta fsejbi li jwasslu għall-impożizzjoni ta' dazji anti-dumping, dawk id-dazji, ikunu jstgħu, jekk il-kundizzjonijiet neċessarji jiġu sodisfatti, jiġu intaxxati retroattivament skont id-dispożizzjonijiet legali applikabbli.

- (13) Kull responsabilità għall-gejjenji tigi mis-sejbiet tal-investigazzjoni anti-dumping. L-allegazzjonijiet fl-ilment li jitlob il-bidu ta' investigazzjoni jsemmi margini tad-dumping li jvarjaw bejn 18 u 29 % għall-Indoneżja, bejn 40 u 50 % għall-Argentina, u l-margini ta' inġurja bejn 28,5 u 29,5 % għall-Argentina u bejn 35,5 u 37,5 % għall-Indoneżja.

- (14) Biex ir-registrazzjoni tkun biżżejjed effettiva fid-dawl ta' għbir retroattiv eventwali ta' dazju ta' anti-dumping, il-persuna li tiddikjara għandha tindika fuq id-dikjarazzjoni tad-dwana l-proporzjon fit-tahlit, bil-piż, tal-kontenut totali ta' ester monoalkilici tal-aċidi xahmija u ta' nafta paraffinika miksuba b'sintezi u/jew trattament idriku, ta' oriġini mhux mill-fossili (kontenut ta' bijodizil).

#### F. L-IPPROĊESSAR TA' DEJTA PERSONALI

- (15) Ta' min wiehed jinnota li kull dejta personali miġbura f'din l-investigazzjoni se tigi ttrattata skont ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta<sup>(1)</sup>.

ADOTTAT DAN IR-REGOLAMENT:

#### Artikolu 1

1. L-awtoritajiet doganali huma hawnhekk ordnati, skont l-Artikolu 14(5) tar-Regolament (KE) Nru 1225/2009, biex jieħdu l-passi xierqa sabiex jirreġistraw l-importazzjonijiet fl-Unjoni ta'esteri monoalkilici tal-aċidi xahmija u/jew nafta paraffinika miksuba minn sintezi u/jew trattament idriku, ta' oriġini mhux mill-fossili, f'forma pura jew kif inkluzi f'tahlita, li attwalment jaqgħu fi hdan il-kodiċi NM ex 1516 20 98 (kodiċi TARIC 1516 20 98 21, 1516 20 98 29 u 30) 1516 20 98, ex 1518 00 91 (kodiċi TARIC 1518 00 91 21, 1518 00 91 29 u 1518 00 91 30), ex 1518 00 95 (kodiċi TARIC 1518 00 95 10), ex 1518 00 99 (kodiċi TARIC 1518 00 99 21, 1518 00 99 29 u 1518 00 99 30), ex 2710 19 43 (Kodiċi TARIC 2710 19 43 21, 2710 19 43 29 u 2710 19 43 30), ex 2710 19 46 (Kodiċi TARIC 2710 19 46 21, 2710 19 46 29 u 2710 19 46 30), ex 2710 19 47 (Kodiċi TARIC 2710 19 47 21, 2710 19 47 29 u 2710 19 47 30), 2710 20 11, 2710 20 15, 2710 20 17, ex 3824 90 97 (kodiċi TARIC 3824 90 97 01, 3824 90 97 03 u 3824 90 97 04), 3826 00 10 u ex 3826 00 90 (kodiċijiet TARIC 3826 00 90 11, 3826 00 90 19 u 3826 00 90 30), u li joriġinaw fl-Argentina u l-Indoneżja. Ir-registrazzjoni għandha tiskadi disa' xhur wara d-dejta tad-dhul fis-seħħ ta' dan ir-Regolament.

<sup>(1)</sup> ĠU L 8, 12.1.2001, p. 1.

Il-persuna li tiddikjara ghandha tindika fuq id-dikjarazzjoni tad-dwana l-proporzjon fit-tahlita, bil-piż, tal-kontenut totali ta' esteru monoalkilici tal-acidi xahmija u ta' nafta paraffinika miksuba b'sintezi u/jew trattament idriku, ta' orijini mhux mill-fossili (kontenut ta' bijodizil).

2. Il-partijiet interessati kollha huma mistiedna jipprezentaw il-fehmiet tagħhom bil-miktub, jipprovdu evidenza ta' sostenn

jew jitolbu li jinstemghu fi żmien 20 jum mid-data ta' pubblikazzjoni ta' dan ir-Regolament.

*Artikolu 2*

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Jannar 2013.

Għall-Kummissjoni  
Il-President  
José Manuel BARROSO

**REGOLAMENT TA' IMPLIMENTAZZJONI TAL-KUMMISSJONI (UE) Nru 80/2013****tat-28 ta' Jannar 2013****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) <sup>(1)</sup>,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati <sup>(2)</sup> u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

*Artikolu 1*

Il-valuri standard tal-importazzjoni msemija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

*Artikolu 2*

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Jannar 2013.

*Għall-Kummissjoni,  
Fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 157, 15.6.2011, p. 1.

## ANNEX

## Il-valuri standard tal-importazzjoni għad-determinazzjoni tal-prezz ta' dħul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz <sup>(1)</sup>	Valur standard tal-importazzjoni
0702 00 00	MA	60,8
	TN	93,8
	TR	111,5
	ZZ	88,7
0707 00 05	EG	206,0
	TR	166,6
	ZZ	186,3
0709 91 00	EG	119,3
	ZZ	119,3
0709 93 10	EG	194,1
	MA	82,7
	TR	156,6
	ZZ	144,5
0805 10 20	EG	56,8
	MA	58,0
	TN	50,8
	TR	62,3
	ZA	46,1
	ZZ	54,8
0805 20 10	MA	89,7
	ZZ	89,7
0805 20 30, 0805 20 50, 0805 20 70, 0805 20 90	IL	99,7
	KR	137,4
	MA	131,3
	TR	79,2
	ZZ	111,9
0805 50 10	EG	87,0
	TR	72,1
	ZZ	79,6
0808 10 80	BR	86,6
	CN	102,6
	MK	38,5
	US	170,0
	ZZ	99,4
0808 30 90	CN	51,8
	US	132,9
	ZZ	92,4

<sup>(1)</sup> In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' origini oħra".



## RETTIFIKA

**Rettifika għad-Deciżjoni 2011/638/UE tal-Kummissjoni tas-26 ta' Settembru 2011 dwar il-punti ta' referenza biex jiġu allokati lill-operaturi tal-ajruplani kwoti minghajr hlas ta' emissjonijiet ta' gassijiet serra skont l-Artikolu 3e tad-Direttiva 2003/87/KE tal-Parlament Ewropew u tal-Kunsill**

*(Il-Ġurnal Uffiċjali tal-Unjoni Ewropea L 252 tat-28 ta' Settembru 2011)*

Fpaġna 20, l-Artikolu 2

*minflok:* "Il-kalkoli relatati ma' għadd ta' kwoti li għandu jiġu allokat skont il-punti ta' referenza stabbiliti fl-Artikolu 1 għandhom jitqarrbu lejn l-eqreb kwota.",

*aqra:* "Il-kalkoli relatati ma' għadd ta' kwoti li għandu jiġi allokat skont il-punti ta' referenza stabbiliti fl-Artikolu 1 jiġu mnaqqsa biex jitqarrbu lejn l-eqreb kwota."

---





## PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 300 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 420 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 910 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

### Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**

